



0108/2016

24.10.2016

DIKJARAZZJONI BIL-MIKTUB

imressqa skont l-Artikolu 136 tar-Regoli ta' Proċedura

dwar il-wirt kulturali intangibbli tal-ġharfien tal-produzzjoni tal-inbid

**Mario Borghezio (ENF), Matteo Salvini (ENF), Mara Bizzotto (ENF),
Angelo Ciocca (ENF), Lorenzo Fontana (ENF), Mireille D'Ornano (ENF),
Dominique Bilde (ENF), Joëlle Mélin (ENF), Edouard Ferrand (ENF),
Philippe Loiseau (ENF), Remo Sernagiotto (ECR), Salvatore Cicu (PPE)**

Data ta' skadenza: 24.1.2017

Dikjarazzjoni bil-miktub, skont l-Artikolu 136 tar-Regoli ta' Proċedura tal-Parlament, dwar il-wirt kulturali intangibbli tal-gharfien tal-produzzjoni tal-inbid¹

1. RECEVIN, in-Netwerk Ewropew ta' Bliet tal-Inbid, jippromwovi l-wirt kulturali tal-produzzjoni tal-inbid minn perspettiva soċjali, ekonomika u ambjentali fi ħdan l-UE. Hemm ħafna Stati Membri li jipparteċipaw f'dan in-netwerk, fosthom l-Awstrija, il-Bulgarija, Franza, il-Ġermanja, il-Greċja, l-Ungerija, il-Portugall u Spanja. L-Italja nsibu wħud miċ-ċentri l-aktar importanti tal-produzzjoni tal-inbid, bħalma huma l-bliet ta' Asti u Barbaresco fil-Piemonte u Conegliano u Valdobbiadene fil-Veneto.
2. L-inbejjed Taljani u Ewropej huma r-riżultat ta' għarfien speċifiku tal-produzzjoni tal-inbid li jinkludi għarfien u tekniki tradizzjonali mgħoddija minn generazzjoni għall-oħra bħala wirt intangibbli, li jagħmlu kull speċjalità lokali simbolu taż-żona tal-oriġini tagħha.
3. Il-Kummissjoni u l-Kunsill għalhekk mitluba jikkunsidraw inizjattivi biex jigu appoġġati:
 - a. l-organizzazzjoni u t-twettiq ta' attivitajiet edukattivi u kulturali li għandhom x'jaqsmu mal-inbid, bl-għan li titrawwem sensibilizzazzjoni tal-pubbliku dwar l-importanza tal-protezzjoni u l-promozzjoni tal-wirt kulturali intangibbli tal-gharfien tal-produzzjoni tal-inbid;
 - b. il-promozzjoni ta' turizmu kulturali li jiffuka fuq l-inbid u l-gastronomija fl-UE, u li jikkontribwixxi għall-konservazzjoni reġjonali permezz ta' impenn min-naħa tal-komunitajiet lokali favur is-sostenibbiltà ambjentali u favur il-promozzjoni ta' professjonijiet marbuta ma' speċjalitajiet lokali.
4. Din id-dikjarazzjoni, flimkien mal-ismijiet tal-firmatarji, qed tintbagħat lill-Kunsill u lill-Kummissjoni.

¹ Bi qbil mal-Artikolu 136(4) u (5) tar-Regoli ta' Proċedura tal-Parlament, meta d-dikjarazzjoni tkun iffirmata minn maġġoranza tal-Membri kollha tal-Parlament, għandha tiġi ppubblikata fil-minuti bl-ismijiet tal-firmatarji tagħha u tintbagħat lid-destinatarji, mingħajr madankollu ma torbot lill-Parlament.